

ஜனவரி - 24

## TNPSC துளிகள்

- ❖ சமீபத்தில், புது தில்லியின் அமர் ஜவான் ஜோதி அணைக்கப்பட்டது என்ற வாதத்தை மத்திய அரசு நிராகரித்தது.
  - அருகாமையில் அமைந்த "தேசிய போர் நினைவகத்தில்" உள்ள ஜோதியுடன் அமர் ஜவான் ஜோதி சுடர் இணைக்கப்பட்டுள்ளது என்று அரசாங்கம் மேலும் வலியுறுத்தி கூறியுள்ளது.
- ❖ ரியாசி மாவட்டத்தில் உள்ள ஜெர்ரி குடியேற்றப் பகுதியானது, ஜம்மு & காஷ்மீரின் முதல் 'பால் கிராமமாக' அறிவிக்கப்பட்டது.
  - குக்கிராமத்திற்கெனத் தொடங்கப்பட்ட ஒருங்கிணைந்த பால்வள மேம்பாட்டுத் திட்டத்தின் கீழ் மொத்தம் 57 பால் பண்ணைகள் இங்கு திறக்கப்பட அனுமதிக்கப்பட்டுள்ளன.
- ❖ பிரதமர் நரேந்திர மோடி, காணொலி வாயிலாக 'ஆசாதி கே அம்ரித் மஹோத்சவ் சே ஸ்வர்னிம் பாரத் கி ஒரே' என்ற திட்டத்தைத் தொடங்கி வைத்தார்.
  - இந்த தேசிய அளவிலான திட்டமானது ஆசாதி கா அம்ரித் மஹோத்சவ் என்ற கொண்டாட்டத்திற்காக பிரம்ம குமாரிகளால் அர்ப்பணிக்கப்பட்ட ஏழு ஆண்டு கால முன்னெடுப்புகளை உள்ளடக்கியது.
- ❖ ரஷ்யாவின் மத்திய வங்கியானது இணைய சங்கேதப் பணத்திற்கு எதிரான நடவடிக்கை ஒன்றை எடுப்பதற்கு முன்மொழிந்தது.
  - ரஷ்யா உலகளவில் மிகப்பெரிய இணைய சங்கேதப் பண உற்பத்தி நாடுகளில் ஒன்றாக உள்ளதால் இந்த நடவடிக்கையானது வளர்ந்து வரும் மெய்நிகர் பணத் துறையைச் சீர்குலைக்கக் கூடும்.

## தமிழ்நாடு செய்திகள்

### நான்காவது காவல்துறை ஆணையம்



- ❖ முதல்வர் மு.க. ஸ்டாலின் அவர்கள், நான்காவது காவல்துறை ஆணையத்தினை அமைப்பதற்கு உத்தரவு ஒன்றைப் பிறப்பித்துள்ளார்.
- ❖ அவர் சென்னை உயர்நீதிமன்றத்தின் ஓய்வு பெற்ற நீதிபதி C.T. செல்வம், என்பவரை இக்குழுவின் தலைவராக நியமித்துள்ளார்.
- ❖ தமிழ்நாட்டில் காவல்துறை ஆணையத்திற்கு ஒரு ஓய்வு பெற்ற நீதிபதி தலைமை தாங்க உள்ளது இதுவே முதன்முறையாக ஆகும்.
- ❖ ஓய்வு பெற்ற இந்திய ஆட்சிப் பணி அதிகாரி K.அலாவுதீன், ஓய்வு பெற்ற இந்திய காவல்

பணி அதிகாரி K.ராதாகிருஷ்ணன், டாக்டர் C.ராமசுப்ரமணியம், ஓய்வு பெற்ற பேராசிரியர் நளினி ராவ் ஆகியோர் குழுவின் மற்ற உறுப்பினர்களாக நியமிக்கப் பட்டுள்ளனர்.

- ❖ மூத்த இந்திய காவல்பணி அதிகாரியான மகேஷ் குமார் அகர்வால் இந்தக் குழுவின் உறுப்பினர் செயலாளராக செயல்படுவார்.
- ❖ இந்தக் காவல்துறை ஆணையக் குழுவானது காவல் பணியாளர்களின் நலன் மற்றும் காவல் தொடர்பான பல்வேறு அம்சங்களைப் பற்றி விரிவாக ஆராய்ந்து அதன் பரிந்துரைகளை ஒரு குறிப்பிட்ட காலக் கெடுவிற்குள் சமர்ப்பிக்கும்.

## புதிய ஜல்லிக்கட்டு அரங்கம்

- ❖ மதுரை அலங்காநல்லூரில் உலகத்தரம் வாய்ந்த வசதிகளுடன் கூடிய ஒரு புதிய ஜல்லிக்கட்டு அரங்கமானது கட்டப்படும் என முதலமைச்சர் மு.க.ஸ்டாலின் அறிவித்து உள்ளார்.
- ❖ அந்த அரங்கின் அருகே காளைகள் குறித்த ஒரு கண்காட்சி மையமும் அமைக்கப்படும்.

## தேசியச் செய்திகள்

### காசிரங்கா தேசிய பூங்கா - கணக்கெடுப்பு



- ❖ அசாமின் காசிரங்கா தேசியப் பூங்கா ஆனது ஒரு புலிகள் காப்பகம் மற்றும் ஒரு உலகப் பாரம்பரியத் தளமாகும்.
- ❖ இந்தப் பூங்காவானது சமீபத்தில் அதன் நீர்ப்பறவைகளின் மீதான கணக்கெடுப்பை நடத்தியது.
- ❖ இந்தப் பூங்காவில் உள்ள 52 சதுப்பு நிலங்களில் இந்த கணக்கெடுப்பு நடத்தப்பட்டது.
- ❖ ஓராண்டில் இந்தப் பூங்காவில் உள்ள பறவைகளின் எண்ணிக்கை 175% அதிகரித்து உள்ளது.
- ❖ இதில் எல்லாவற்றை விடவும் வரித்தலை வாத்துகள் அதிக எண்ணிக்கையில் பதிவாகி உள்ளன.

- ❖ முதலாவது காசிரங்கா தேசியப் பூங்கா கணக்கெடுப்பானது 2019 ஆம் ஆண்டில் நடத்தப் பட்டது.

### தேசிய துப்புரவுப் பணியாளர் ஆணையம்



- ❖ மத்திய அமைச்சரவை சமீபத்தில் தேசிய துப்புரவுப் பணியாளர் ஆணையத்தினை மேலும் மூன்று ஆண்டுகளுக்கு நீட்டித்தது.
- ❖ அந்த ஆணையத்தின் தற்போதைய பதவிக் காலமானது 2022 ஆம் ஆண்டு மார்ச் மாதம் முடிவடைகிறது.
- ❖ சஃபாய் கரம்சாரிகள் (தூய்மைப் பணியாளர்) என்பவர்கள் கையால் துப்புரவுப் பணிகளை மேற்கொள்பவர்கள் ஆவர்.
- ❖ இவர்கள் எந்தவிதப் பாதுகாப்பும் அல்லது உபகரணங்களும் இல்லாமல், நேரடியாக தங்களது கைகளால் கழிவுநீர் வடிகால் மற்றும் சாக்கடையைச் சுத்தம் செய்கின்றனர்.

### மின்சாரச் சந்தை அறிக்கை

- ❖ சர்வதேச எரிசக்தி நிறுவனமானது, ஆண்டிற்கு இரண்டு முறை வெளியிடப்படும், 2022 ஆம் ஆண்டின் ஆரம்ப காலத்திற்கான மின் சந்தை அறிக்கையினை வெளியிட்டது.
- ❖ 2021 ஆம் ஆண்டில் உலகளாவிய மின்சாரத் தேவையானது ஆண்டிற்கு ஆண்டு 6% என்ற அளவிற்கு அதிகரித்துள்ளது.
- ❖ 2021 ஆம் ஆண்டில் புதுப்பிக்க ஆற்றல் மூலங்களிலிருந்து மின்சார உற்பத்தியானது ஆண்டிற்கு ஆண்டு 6% என்ற அளவிற்கு அதிகரித்துள்ளது.
- ❖ நிலக்கரி மூலமான மின் உற்பத்தியானது 9% அதிகரித்துள்ளது.
- ❖ எரிவாயு மூலமான மின் உற்பத்தியானது 2% அதிகரித்துள்ளது.
- ❖ இந்த அதிகரிப்பானது, ஆண்டிற்கு ஆண்டு 7% என்ற அளவிற்கு மின்துறை மூலமான உமிழ்வினை ஏற்படுத்தியுள்ளது.

### குடியரசு தினம் - 2022

- ❖ 75 ஆண்டுகளில் முதல் முறையாக, குடியரசு தின அணிவகுப்பானது, திட்டமிட்ட நேரமான காலை 10 மணிக்குத் தொடங்காமல் 30 நிமிட தாமதத்துடன் தொடங்க உள்ளது.
- ❖ இந்த ஆண்டு அணிவகுப்பானது, காலை 10.30 மணிக்கு தொடங்க உள்ளது.

- ❖ இது கோவிட்-19 கட்டுப்பாடுகள் காரணமாகவும், ஜம்மு காஷ்மீர் பாதுகாப்புப் படை வீரர்களுக்கு மரியாதை செலுத்தும் விதமாகவும் இந்த முடிவானது எடுக்கப்பட்டது.
- ❖ கோவிட்-19 நெருக்கடியின் காரணமாக, தொடர்ச்சியாக இரண்டாவது ஆண்டாக, குடியரசு தினத்திற்கு வெளிநாட்டுச் சிறப்பு விருந்தினர்கள் யாரும் அழைக்கப்படவில்லை.



### நேதாஜியின் முப்பரிமாணச் சிலை



- ❖ டெல்லியில் உள்ள இந்தியா நுழைவாயில் அருகே நேதாஜி சுபாஷ் சந்திர போஸின் ஒரு முப்பரிமாணச் சிலையை பிரதமர் நரேந்திர மோடி அவர்கள் திறந்து வைத்தார்.
- ❖ நேதாஜியின் 125வது பிறந்தநாளில் (ஜனவரி 23) இந்தச் சிலை திறக்கப்பட்டது.
- ❖ முன்னதாக இங்கிலாந்து மன்னர் ஐந்தாம் ஜார்ஜ் சிலை இருந்த இடத்தில் இவருடைய

முப்பரிமாணச் சிலை வைக்கப் பட்டுள்ளது.

- ❖ இங்கிலாந்து மன்னர் ஐந்தாம் ஜார்ஜ் சிலை சிலை 1968 ஆம் ஆண்டில் அகற்றப் பட்டது.

## சர்வதேசச் செய்திகள்

**ஐக்கிய நாடுகள் பாதுகாப்புச் சபையின் முப்பரிமாண மெய்நிகர் அரசு முறை உத்தி**




- ❖ மெய்நிகர் தோற்றத் தொழில்நுட்பத்தின் உதவியுடன், ஐக்கிய நாடுகளின் பாதுகாப்புச் சபையின் உறுப்பினர்கள் கொலம்பியாவுக்கு மெய்நிகர் ரீதியில் களப்பயணம் ஒன்றை மேற்கொண்டனர்.
- ❖ இந்த மெய்நிகர் பயணத்தில், அமைதிச் செயல்முறை பற்றியும் கொலம்பியாவில் அது எப்படி நிலவுகிறது என்பதைப் பற்றிய நுண்ணறிவுகளையும் அவர்கள் கேட்டு பார்த்து அறிந்தனர்.
- ❖ நியூயார்க்கில் உள்ள ஐக்கிய நாடுகளின் பாதுகாப்புச் சபையானது, அதன் பாதுகாப்புச் சபையின் அமர்வில் மெய்நிகர் தோற்றத் தொழில்நுட்பத்தை (Virtual Reality technology) முதன்முறையாகப் பயன்படுத்தி உள்ளது.
- ❖ இந்தப் புதுமையான ஒரு தொழில்நுட்பமானது, மோதல்கள், அமைதி காத்தல் மற்றும் அமைதி நிலையை உருவாக்குதல் போன்றவற்றைச் சிறந்த முறையில் புரிந்து கொள்ள உதவும்.

## அறிவியல் மற்றும் தொழில்நுட்பச் செய்திகள்

**கருந்துளை நட்சத்திர உருவாக்கத்தைத் தூண்டுதல்**

- ❖ நாசாவின் ஹப்பிள் விண்வெளி தொலைநோக்கியானது, கருந்துளையானது ஒரு குறு அண்டத்தில் நட்சத்திர உருவாக்கத்தைத் தூண்டுவதாகக் கண்டறிந்துள்ளது.
- ❖ ஹெனிஸ் 2-10 என்ற ஒரு குறு அண்டத்தின் மையத்தில் உள்ள ஒரு கருந்துளையானது நட்சத்திரங்களை உள்வாங்குவதற்குப் பதிலாக நட்சத்திரங்களை உருவாக்குகிறது.

- ❖ இந்த குறு அண்டமானது, 30 மில்லியன் ஒளி ஆண்டுகள் தொலைவிற்கு அப்பால் உள்ள தெற்கு விண்மீன்திரளான பிக்சிஸ் (Pyxis) என்பதில் உள்ளது.



## சுற்றுச்சூழல் செய்திகள்

### கிரேட்டா துன்பெர்க் மழைத் தவளை



- ❖ பனாமா நாட்டின் காட்டில் ஒரு புதிய வகை மழைத் தவளை கண்டுபிடிக்கப் பட்டு உள்ளது.
- ❖ இதற்கு ஸ்வீடன் நாட்டின் சுற்றுச்சூழல் ஆர்வலர் கிரேட்டா துன்பெர்க் நினைவாக பெயரிடப்பட்டுள்ளது.
- ❖ ப்ரிஸ்டிமண்டிஸ் கிரேட்டாதுன்பெர்கே (*Pristimantis gretathunbergae*) என்று பெயரிடப்பட்ட இந்த இனமானது, மிகப் பிரபலமாக கிரேட்டா துன்பெர்க் மழைத் தவளை என்று

அழைக்கப் படுகிறது.

## மாநிலச் செய்திகள்

### கோக்போரோக் தினம்

- ❖ திரிபுரா மொழி தினம் என்றும் அழைக்கப்படும் கோக்போரோக் தினமானது, இந்திய மாநிலமான திரிபுரா முழுவதும் ஆண்டுதோறும் ஜனவரி 19 அன்று கொண்டாடப்படுகிறது.
- ❖ இது கோக்போரோக் மொழியை வளர்க்கும் நோக்கத்துடன் கொண்டாடப்படுகிறது.
- ❖ 1979 ஆம் ஆண்டில் கோக்போரோக் மொழி அதிகாரப்பூர்வ மொழியாக அங்கீகரிக்கப்பட்டதை நினைவு கூரும் விதமாக இத்தினமானது கொண்டாடப்படுகிறது.
- ❖ 2022 ஆம் ஆண்டு ஜனவரி 19 ஆம் தேதியானது, 44வது கோக்போரோக் தினமானது அனுசரிக்கப்படுகிறது.
- ❖ திரிபுராவின் அதிகாரப்பூர்வ மொழியான கோக்போரோக் மொழி, திரிபுரி அல்லது திப்ராகோக் என்றும் அழைக்கப்படுகிறது.
- ❖ 1979 ஆம் ஆண்டில், வங்க மொழி மற்றும் ஆங்கிலம் ஆகியவற்றுடன் கோக்போரோக் மொழியானது, திரிபுரா மாநிலத்தின் அதிகாரப்பூர்வ மொழியாக அறிவிக்கப்பட்டது.



## பிரபலமானவர்கள், விருதுகள், மற்றும் நிகழ்வுகள்

### உழைக்கும் பெண்களுக்கான சர்வதேச சங்கம் விருது

- ❖ 2021 ஆம் ஆண்டில் வாஷிங்டன் தெற்காசியத் திரைப்பட விழாவில் பாலிவுட் நடிகை சுஷ்மிதா சென்னுக்கு சர்வதேச உழைக்கும் வர்க்கப் பெண்கள் சங்கம் விருதானது வழங்கப்பட்டுள்ளது.
- ❖ இவரது 'ஆர்யா 2' என்ற நிகழ்ச்சிக்காக ஒரு தொலைக்காட்சித் தொடரில் தான் ஏற்று நடத்த ஒரு பெண் கதாபாத்திரத்தின் சிறந்த நடப்பிற்காக இவருக்கு இந்த விருதானது வழங்கப்பட்டது.

- ❖ ஆர்யா 2 தொடர் ராம் மத்வானி என்பவரால் உருவாக்கப் பட்டுள்ளது.
- ❖ இது டிஸ்னி+ ஹாட்ஸ்டாரில் ஒளிபரப்பானது.



### உலகத் திருமதி 2022



- ❖ 37 வயதான திருமதி ஷைலின் ஃபோர்டு (Shaylyn Ford) 2022 ஆம் ஆண்டிற்கான உலகத் திருமதியாக மகுடம் சூட்டப்பட்டார்.
- ❖ அயர்லாந்தின் ராணி கேட் ஷ்னீடர் (Kate Schneider) அவருக்கு முடிசூட்டினார்.
- ❖ இதில் திருமதி. ஜோர்டான் ஜாக்லின் ஸ்டாப் & ஐக்கிய அரபு அமீரகத்தின் திருமதி. தேபாஞ்சலி கம்ஸ்ட்ரா ஆகியோர் இரண்டாம் இடத்தைப் பிடித்தனர்.
- ❖ ஷைலின் ஃபோர்டு அமெரிக்காவின் சார்பாக போட்டியிட்டார்.
- ❖ உலகத் திருமதி பட்டத்தை ஓர் அமெரிக்கப் பிரதிநிதி வெல்வது 8வது முறையாகும்.

### The Legend of Birsa Munda – புத்தகம்

- ❖ மகாராஷ்டிர ஆளுநர் பகத் சிங் கோஷ்யாரி 'The Legend of Birsa Munda' என்ற ஒரு புத்தகத்தை வெளியிட்டார்.
- ❖ இதை துஹின் A . சின்ஹா என்பவர் எழுதியுள்ளதோடு இந்தப் புத்தகத்தின் இணை ஆசிரியர் அங்கிதா வர்மா என்பவர் ஆவார்.
- ❖ இந்தப் புத்தகமானது, அதிகம் அறியப்படாதப் பழங்குடியினப் போராளியான பிரசா





முண்டா பற்றி கூறுகிறது.

- ❖ தனது பழங்குடிச் சமூகத்தினரின் உரிமைகளுக்காக அடக்குமுறையைக் கையாண்ட பிரிட்டிஷ் ராஜ்ஜியத்திற்கு எதிராக தைரியமாக போராடியவர் முண்டா.

